



# Stjóri til Vinnuháskúlan

**Starvið sum stjóri á Vinnuháskúlanum er leyst at søkja. Stjórin skal kenna og hava áhuga fyri maritima útbúgvingarøkinum og skal hava førleikar at menna og føra Vinnuháskúlan inn í framtíðina.**

Stjórin hevur ovastu leiðsluábyrgd av øllum virkseminum á skúlanum og hevur ábyrgdina av, at útbúgvingar og skeið verða framd sambært ásettum reglum.

### *Høvuðsuppgávur stjórans eru, at:*

- hava fakligu, námsfrøðiligu, fíggarligu og umsitingarligu leiðsluna í skúlanum,
- tryggja skynsaman rakstur og at fíggarætlanin verður hildin,
- samstarva við myndugleikar, vinnuøkið o.o.,
- menna útbúgvingar skúlans, so tær alsamt lúka framtíðar og altjóða krøv,
- virka fyri góðum og mennandi arbeiðs- og lestrarumhvørvi í skúlanum.

### *Førleikakrøv*

Tann, ið verður settur, skal:

- hava viðkomandi útbúgving frá hægri lærustovni
- hava viðkomandi leiðslu- og fyrisingarligar royndir,
- hava góð leiðslu- og samstarvsevni, ið kunnu menna eitt fakligt, virkið og mennandi umhvørvi,
- hava góð evni at samskifta og orða seg á føroyskum og enskum,
- hava vilja til og evni at royna nýggjar leiðir,
- vera álítandi og álitisvekjandi.

Leiðsluútbúgving umframt royndir innan maritima- og/ella útbúgvingarøki er ein fyrimunur.

### *Setanar- og lønartreytir*

Starvið verður lønt í 37. lønarflokki eftir lønartalvu hjá tænaðum, umframt eftirløn, tó uttan at vera tænaðumastarv. Mánaðarlønin er kr. 51.139,65 umframt kr. 7.671 í eftirlønargjaldi.

Tann, ið settur verður, má tola broytingar í starvsviðurskiftunum í sambandi við møguligar bygnaðarligar broytingar á økinum. Setanartreytir annars verða ásettar í stjórasáttmála.

### *Umsókn*

Umsókn við CV, prógvum o.ø. skal sendast til:

Uttanríkis- og mentamálaráðið  
Tinghúsvegur 5 - 7  
Postsmoga 3279  
110 Tórshavn

Ella sum t-postur til [ummr@ummr.fo](mailto:ummr@ummr.fo)

Umsóknin skal vera Uttanríkis- og mentamálaráðnum í hendi í seinasta lagi **mánadagin 15. juni 2020**. Starvið verður sett skjótast møguligt.

Nærri upplýsingar um starvið kunnu fáast við at venda sær til Poul Geert Hansen, aðalstjóra í Uttanríkis- og mentamálaráðnum, á tlf. 555010 ella t-post [PoulGeertH@ummr.fo](mailto:PoulGeertH@ummr.fo)

**Vinnuháskúlin** er útbúgvingarstovnur, sum fevnir um útbúgvingar av manning á skipum, millum annað um útbúgving av skipsførarum og maskinmeistarum. Skúlin hevur harumframt eina skeiðsdeild, sum skipar fyri ymiskum skeiðum sambært STCW sáttmálanum. Skúlin hevur altjóða góðkenning frá IMO felagsskapinum sum útbúgvingarstovnur innan síni serøki. Á skúlanum eru 45 starvsfólk og umleið 250-275 lesandi. Sí heimasíðu skúlans [www.vh.fo](http://www.vh.fo)